


अपना कारोबार शुरू कर लोगों को देंगे नौकरी

उत्तरप्रदेश तकनीकी विश्वविद्यालय के कुलपति ने की कॉलेज निदेशकों के साथ बैठक
अमर उजाला ब्यूरो

ग्रेटर नोएडा। आनेवाले समय में इंजीनियरिंग के छात्र नौकरियों के पीछे नहीं भागेंगे, बल्कि खुद उद्योग लगाकर लोगों के लिए नौकरी के दरवाजे खोलेंगे। उद्यमिता सेल के माध्यम से अब कॉलेजों में नौकरियां सुनिश्चित की जाएंगी। आईआईएलएम इंजीनियरिंग कॉलेज में मंगलवार को इसको बढ़ावा देने को लेकर आयोजित संगोष्ठी में यूपीटीयू से संबद्ध कॉलेजों के निदेशकों को नौकरियों के मौके बनाने के लिए प्रोत्साहित किया गया।

यूपीटीयू के कुलपति प्रो. आरके खांडेल ने मुख्य अतिथि के रूप में उद्यमिता से संबंधित योजनाओं पर भागीदारी व बढ़ावा देने पर बल दिया। कुलपति ने कहा कि अपना कारोबार शुरू करने की क्षमता प्रत्येक व्यक्ति में होती है। केवल इसे निखारने की जरूरत है। उन्होंने यूपीटीयू से संबद्ध सभी कॉलेजों के निदेशकों से कहा कि वे आपसी प्रतिस्पर्धा छोड़कर उद्यमिता और अन्य क्षेत्रों में जोर दें। छात्रों को नौकरी नहीं बल्कि जॉब बनाने के लिए प्रोत्साहित करें। इस मौके पर राष्ट्रीय उद्यमिता एवं लघु व्यवसाय विकास संस्थान (निसबड)



आईआईएलएम इंजीनियरिंग कॉलेज में उद्यमिता को बढ़ावा देने को लेकर आयोजित संगोष्ठी में यूपीटीयू के कुलपति प्रो. आरके खांडेल ने विचार रखे। अमर उजाला

उद्यमिता को बढ़ावा देने के लिए हुआ करार

निसबड के साथ उद्यमिता को बढ़ावा देने के लिए ग्रेटर नोएडा के कॉलेज के साथ करार हुआ है। इसके लिए कॉलेज में उद्यमिता सेल का गठन किया गया है। इसके ट्रेनिंग के लिए पार्टनरशिप पर सहमति बनी है। संस्थान के विशेषज्ञ कॉलेज में ट्रेनिंग देने के लिए पहुंचेंगे। आनेवाले समय में ग्रेटर नोएडा के विभिन्न कॉलेजों में इस तरह के सेल बनाए जाएंगे।

की मुख्य परामर्शदाता सरिता चौहान ने उद्यमिता को बढ़ावा देने वाली विभिन्न योजनाओं के बारे में बताया। उन्होंने इन योजनाओं में भागीदारी पर भी जोर दिया।

इस अवसर पर संस्थान के वाइस चैयरमैन आनंद राय और कॉलेज की निदेशक डॉ. चैती गंगुली समेत गाजियाबाद और गेना के विभिन्न कॉलेजों के निदेशक मौजूद रहे।